

மென்மையான குணம்

ஒரு நாட்டுப்புற அரபி இஸ்லாத்தைத் தழுவினார், அவர் தொழுகைக்காக மஸ்ஜித் நபவிக்கு வந்தார், அங்கே மஸ்ஜிதின் புறமாக சிறுநீர் கழிக்கலானார். நபித்தோழர்கள் அவரைப்பார்த்துவிட்டு அச்செயலிலிருந்து அவரைத் தடுத்து தண்டிப்பதற்காக ஓடினர். நிலைமையைக்கண்ட இறைத்தூதர் ﷺ நபித்தோழர்களைத் தடுத்துவிட்டார்கள் மேலும் கூறினார்கள் அவரைச் செல்லவிடுங்கள், அவர் சிறுநீர் கழித்த இடத்தில் தண்ணீர் ஊற்றிவிடுங்கள். அல்லாஹ் தஆலா உங்களை மக்களுக்கு எளிதாக்கித்தருவதற்காகவே படைத்திருக்கின்றான் கடினமான மற்றும் கடுமையான அணுகுமுறைகளைக் கடைபிடிப்பதற்காக அல்ல.

மென்மையான சுபாவம் ஒரு மனிதனுக்கு அலங்காரமான நகைகளைப்போன்றது, வன்மையும் கடுமையாக நடந்துகொள்வதும் வெறுக்கத்தக்க குணங்களாகும். அல்லாஹ் தஆலா அனைத்து விஷயங்களிலும் மென்மையான அணுகுமுறையைக் கடைபிடிக்குமாறும் கடுமையாக நடந்துகொள்வதைத் தவிர்க்குமாறும் கட்டளையிட்டுள்ளான், அல்லாஹ் கூறுகிறான்:

(199) خذِ الْعَفْوَ وَأْمُرْ بِالْعُرْفِ وَأَعْرِضْ عَنِ الْجَاهِلِينَ (الأعراف: 199)

பொருள்: நபியே, மென்மையையும் மன்னிக்கும் அணுகுமுறையையும் கடைபிடிப்பீராக, நன்மையைப் புரியுமாறு ஏவுவீராக. இன்னும் அறிவீனர்களை விட்டு விலகி இருப்பீராக. (அல் ஆராஃப் 199).

மற்றொரு இடத்தில் கூறுகிறான்:

(199) وَلَا تَسْتَوِي الْحَسَنَةُ وَلَا السَّيِّئَةُ ادْفَعْ بِالَّتِي هِيَ أَحْسَنُ فَإِذَا الَّذِي بَيْنَكَ وَبَيْنَهُ عَدَاوَةٌ كَأَنَّهُ وَلِيٌّ حَمِيمٌ (فصلت: 199)

பொருள்: நபியே, நன்மையும் தீமையும் சமமாகமாட்டா. மிகச்சிறந்த நன்மையைக்கொண்டு நீர்தீமையைத்தடுப்பீராக. அப்போது உம்முடன்கடும் பகைமை கொண்டிருந்தவர்கூட உற்ற நண்பராய் ஆகிவிடுவதைக் காண்பீர் (ஃபுஸ்ஸிலத் 34)

மென்மையான சுபாவம் இறைத்தூதர் ﷺ அவர்களுடைய வாழ்க்கையின் மிகவும் உயர்வான அம்சமாகும். அவர்கள் ﷺ மக்களிடத்தில் எல்லோரையும் விட மென்மையாகவும் கனிவுடனும் நடந்துகொள்பவராக இருந்தார்கள். ஒரு முறை நாட்டுப்புற அரபி ஒருவர் வந்து அவர்களிடம் ஏதும் அளிக்குமாறு கேட்டார். ஆனால், அவர் கேட்டவிதம் மிகவும் கடுமையான வலுக்கட்டாயமானதாக இருந்தது. இந்த பண்பற்றப் போக்கினால் இறைத்தூதர் ﷺ அவர்கள் கோபம் கொள்ளாமல் புன்முறுவல் பூத்தவராக, அவருடைய அந்தக் கடினமான சொற்களைப் பொருட்படுத்தாமல் அவருக்கு பெருமளவிலான உணவுப் பொருட்களைக் கொடுத்து அனுப்பினார்கள், அதனை அவர் இரண்டு ஓட்டகங்களின்மீது ஏற்றிக் கொண்டு சென்றார். அவர்களிடத்தில் ﷺ பண்பற்ற, கடினமாக நடந்துகொள்ளும் சுபாவம் இருந்ததில்லை, மாறாக மென்மையும் கனி

வும் காணப்பட்டது. ஆகவேதான், அவர்கள் ﷺ ஹஜ்ரத் ஹசன், ஹஜ்ரத் ஹுசைன் அவர்களோடு விளையாடுவார்கள், அவர்களுக்கு முத்தமிடுவார்கள், அவர்களுக்காக குதிரையாக பாவித்து முதுகில் உட்காரவைத்துக் கொள்வார்கள். இறைத்தூதர் ﷺ அவர்கள் மென்மையான அணுகுமுறை மற்றும் கனிவுடனும் ஆதரவுடனும் நடந்துகொள்வதை விரும்பும் பண்பினைப் பற்றி ஹஜ்ரத் ஆயிஷா (ர) அவர்கள் கூறுகிறார்கள், அவர்கள் ﷺ இரண்டு வேலைகளில் எது எளிதானதாக இருக்குமோ அதனையே மேற்கொள்வார்கள், அவர்கள் ஒரு போதும் தன்னுடைய நலனுக்காக யாருடனும் பழிவாங்கும் செயலை மேற்கொண்டதில்லை, எவரும் அல்லாஹ்வால் நிர்ணயிக்கப்பட்ட எல்லைகளை மீறினால் அவருக்குக் கட்டாயம் தண்டனைகிடைக்கும் (متفق عليه). இறைத்தூதர் ﷺ அவர்கள் தன்னுடைய தோழர்களிடம் கூறுகிறார்கள்:

يَسْرُوا وَلَا يَجْرُوا، وَيَسْرُوا، وَلَا تَنْفَرُوا

பொருள்: நீங்கள் எளிதாக ஆக்கிவையுங்கள், கடுமையானதாகவும் கஷ்டமானதாகவும் ஆக்கிக்கொள்ளாதீர்கள். மக்களுக்கு நற்செய்திகளைக்கூறுங்கள் அவர்களுக்கு வெறுப்பும் தொல்லைகளும் கொடுப்பவர்களாக ஆகிவிடாதீர்கள் (متفق عليه). மென்மையான சுபாவம் ஒரு மனிதனுடைய பண்புகளின் அலங்காரமாக இருப்பதோடு அது ஒருவருடைய வாழ்க்கையை பிரகாசிக்கச் செய்கிறது. இவ்வகையில், ஒரு மனிதனுடைய சிந்தனை மற்றும் அணுகுமுறையில் இந்தப்பண்பு இல்லாது போகுமானால் அவனை அநாகரீகமான கோரமான அமைப்பிலானவனாக ஆக்கிவிடுகிறது. இறைத்தூதர் ﷺ அவர்கள் கூறுகிறார்கள்: எவ்விடத்தில் மென்மை காணப்படுகிறதோ அதனை அலங்காரமான அழகானதாக ஆக்கிவிடுகிறது, மேலும், அது எவ்விடத்திலிருந்து நீங்கிவிடுகிறதோ அதனைக் கோரமானதாகவும் கரடுமுரடானதாகவும் ஆக்கிவிடுகிறது.(முஸ்லிம்).

மக்களுடன் மென்மையான அணுகுமுறையைக் கடைபிடிக்கவேண்டும்

ஒரு முஸ்லிம் ஒருவரோடு எந்த கொடுக்கல் வாங்கல் மேற்கொண்டாலும் அவனுடைய அணுகுமுறை மென்மையும் கனிவும் உடையதாக இருக்கும், வன்மையும் கடுமையும் இருக்காது. இறைத்தூதர் ﷺ அவர்களும் மென்மையான சுபாவம் கொண்டவராக இருந்தார்கள், இதனைச் சான்றளிக்கும் வகையில் திருகஃகுர்ஆன் கூறுகிறது:

وَلَوْ كُنْتَ فَظًّا غَلِيظَ الْقَلْبِ لَأَفَضْنَا مِنْ حَوْلِكَ (آل عمران: 159)

பொருள்: நீர் கடுகடுப்பானவராகவும் வன்னைஞ்சராகவும் இருந்திருந்தால் இவர்களெல்லோரும் உம்மைவிட்டு விலகிப்போயிருப்பார்கள் (ஆலு இம் ரான் 159).

ஒரு முஸ்லிமுடைய பண்பு மக்களுடைய பலவீனங்களின் காரணமாக அவர்களைத் தாக்கிப்பேசுவோ அல்லது நிந்திக்கும் வகையிலோ இருக்கக்கூடாது.

முாறாக, இந்நிலையிலும் அவன் மென்மையுடனும் கனிவுடனும் நடந்துகொள்ள வேண்டும். நிந்தித்தும் தாக்கியும் பேசுவதினால் சீர்த்திருத்தம் ஏற்படுவதற்குப் பதிலாக வெறுப்பு தலைதூக்கியாடும். இறைத்தூதர் ﷺ அவர்கள் கூறு கிறார்கள்:

لَا تُظْهِرِ الشَّمَاتَةَ لِأَخِيكَ فَيَرْحَمَهُ اللَّهُ وَيَبْتَلِيكَ

பொருள்: உங்களுடைய சகோதரனின் இன்னல்களைக்கண்டு மகிழ்ச்சியை வெளிப்படுத்தாதீர்கள், அல்லாஹ் அவர்மீது கருணைகாட்டி அவரை மீட்டு உங்களையே சோதனைக்குள்ளாக்கியும் விடலாம் (திர்மிதி). ஒரு முஸ்லிம் மக்களைத்திட்டிடுவதில்லை, அவர்களுக்குக் கஷ்டங்கள் ஏற்படுவதைப்பார்த்து மகிழ்ச்சியை வெளிப்படுத்துவதுமில்லை. இறைத்தூதர் ﷺ அவர்கள் கூறு கிறார்கள்: سَبَابُ الْمُسْلِمِ فُسُوقٌ، وَقِتَالُهُ كُفْرٌ பொருள்: ஒரு முஃமினானவரைத் திட்டு வது பாவச்செயலாகும் அவரைக் கொல்வது இறை நிராகரிப்பு (குஃப்ரு) ஆகும் (عليق).

பணியாளர்களுடன் மென்மையான அணுகுமுறையைக் கடைபிடித்தல்

இறைத்தூதர் ﷺ அவர்கள் பணியாளர்கள், வேலையாட்களுடனும் மென் மையாகவே நடந்துகொள்வார்கள். நீங்கள் எதைச் சாப்பிடுகிறீர்களோ எதனை உடுத்துகிறீர்களோ அதனையே உங்கள் வேலையாட்களுக்கும் கொடுங்கள் என்றும் அவர்களுடைய சக்திக்கு அதிகமாக அவர்கள் மீது வேலைப் பளுவைப் போடாதீர்கள் என்றும் அவ்வாறு ஏற்பட்டால் அவர்களுடன் ஒத்துழைக்குமா றும் கட்டளை யிட்டுள்ளார்கள். அவர்கள் ﷺ கூறியுள்ளார்கள்:

مَنْ لَطَمَ مَمْلُوكًا أَوْ ضَرَبَهُ، فَكَفَّارَةٌ أَنْ يُعْتِقَهُ

பொருள்: ஒருவர் தன்னுடைய அடிமையை அறைந்துவிட்டாலோ அல்லது அடித்துவிட்டாலோ அதற்கான பரிகாரம் அவனை விடுதலைசெய்துவிடுவதாகும் (முஸ்லிம்)

கால்நடைகளுடனும் மென்மையைக் கடைபிடிக்கவேண்டும்

தேவையின்றி எந்த ஒரு உயிரினத்திற்கும் தொல்லை கொடுப்பதை இஸ்லாம் தடுக்கின்றது. ஒரு முறை ஹஜ்ரத் அனஸ் (ர) அவர்கள் சிலர் ஒரு கோழியைக் கட்டி வைத்து அதனைக் குறி வைத்துத் தாக்கிக்கொண்டிருந்ததைப் பார்த்தார்கள். ஹஜ்ரத் அனஸ் (ர) அவர்கள் கூறினார்கள், இறைத்தூதர் ﷺ அவர்கள் எந்த ஒரு உயிரினத்தையும் தொல்லை கொடுப்பதை, கட்டி வைத்து அதனைக் குறி வைத்துத் தாக்குவதைத் தடுத்துள்ளார்கள் (முஸ்லிம்). இதுபோன்றே, ஹஜ்ரத் அப்துல்லாஹ் பின் உமர் (ர) அவர்கள் சென்றுகொண்டிருந்தபோது ஃகுரைஷிய சிறுவர்கள் ஒரு பறவையைப் பிடித்துவைத்து அதனை அம்பினால் குறி வைத்துப்பழகிக்கொண்டிருந்தார்கள். சிறுவர்கள் ஹஜ்ரத் அப்துல்லாஹ் பின் உமர் (ர) அவர்களைப் பார்த்துவிட்டு ஓடலாயினர். ஹஜ்ரத் அப்துல்லாஹ் பின் உமர் (ர) அவர்களை அதட்டியவர்களாகக் கேட்டார்கள் யார் இவ்வாறு

செய்வது? இறைத்தூதர் ﷺ அவர்கள் இவ்வாறு உயிரினங்களைக் குறி வைத்துத் தாக்குபவர்களைச் சபித்துள்ளார்கள் (முஸ்லிம்). கால்நடைகளை அறுக்கும்போது கத்தியைத் தீட்டிக்கூர்மையாக்கிக்கொள்வதும், மழுங்கிய கத்தியைப் பயன்படுத்தாமலிருப்பதும் அவற்றுடன் மென்மையைக் கடைபிடிப்பதாகும். இறைத் தூதர் ﷺ அவர்கள் கூறுகிறார்கள் அல்லாஹ் ஒவ்வொரு விஷயத்திலும் நலனையே கட்டாயமாக்கியுள்ளான், அது ஒருவரை (போர்க்களத்தில்) கொல்வதானாலும் நல்ல முறையில் கொல்லவேண்டும். நீங்கள் ஒரு கால்நடையைக் அறுக்கும்போதும் அதனை நல்ல முறையில் அறுங்கள், உங்களுடைய கத்தியை நன்றாகக் கூர்மையாக்கிக்கொள்ளுங்கள், இவ்வகையில், அறுக்கப்படும் மிருகத்திற்கு சற்று சுகமளியுங்கள் (متفق عليه). நபிமொழியில் அல்லாஹ் தஆலா ஒரு மனிதனை அவன் ஒரு தாகமாயிருந்த ஒரு நாய்க்குக் குடிக்கத்தண்ணீர் கொடுத்ததற்காக மன்னித்துவிட்டான் என்றும் ஒரு பெண்ணை அவள் ஒரு பூனையைக் கட்டிப்போட்டுவைத்து அந்நிலையில் அது இறந்துவிட்டதால் அவளை நரகத்தில் போட்டுவிட்டான் என்றும் கூறப்பட்டுள்ளது.

திட்ப்பொருட்களுடனும் மென்மையைக் கடைபிடித்தல்

திட்ப்பொருட்களான உயிரற்ற பொருட்களுடனும் மென்மையைக் கடைபிடிப்பது அவற்றைத் தேவையற்ற பயன்பாட்டிலிருந்து பாதுகாத்தல், அது தம் வீட்டிலுள்ள பொருட்களானாலும் வெளியில் கிடக்கும் பொருட்களானாலும் சரியே. அவற்றைத் தேவையின்றி உடைக்கவோ வீணாக்கவோ கூடாது, அதனைத் தவறான முறையில் பயன்படுத்தவும் கூடாது. மென்மையான சுபாவமும் பண்புகளைப்பற்றிய சிறப்புகள் ஏராளம். இறைத்தூதர் ﷺ அவர்கள் தம்முடைய உம்மத்தினரை இப்பண்புகளைப்பற்றி ஊக்குவித்து ஒவ்வொரு நிலையிலும் அவற்றைப்பேணுமாறு அறிவுறுத்தியுள்ளார்கள்:

إِنَّ اللَّهَ رَفِيقٌ، يُحِبُّ الرَّفْقَ فِي الْأَمْرِ كُلِّهِ

பொருள்: அல்லாஹ் மென்மையான பண்புடையவன் அவன் மென்மையான பண்பையே விரும்புகிறான் (متفق عليه). மற்றொரு நபிமொழியில் கூறப்பட்டுள்ளது

إِنَّ اللَّهَ رَفِيقٌ يُحِبُّ الرَّفْقَ، وَيُعْطِي عَلَى الرَّفْقِ مَا لَا يُعْطِي عَلَى الْعُنْفِ

பொருள்: அல்லாஹ் மென்மையான பண்புடையவன் அவன் மென்மையான பண்பையே விரும்புகிறான், அவன் மென்மையான பண்பினை மேற்கொள்பவர்களுக்கு அருளும் சிறப்பினை கடுமையான சுபாவத்தை மேற்கொள்பவர்களுக்கு அளிப்பதில்லை, அதனை வேறு எந்தப் பண்பினை மேற்கொள்பவர்களுக்கும் அளிப்பதில்லை. (முஸ்லிம்). மென்மையான பண்பு ஒரு முஃமினை நரகத்திலிருந்து தூரமாக்குகிறது மற்றும் அவரை சுவர்க்கத்தில் செல்லும் உரிமையுள்ளவராக ஆக்குகிறது. இறைத்தூதர் ﷺ அவர்கள் கூறுகிறார்கள்:

أَلَا أُخْبِرُكُمْ بِمَنْ يَحْرُمُ عَلَى النَّارِ أَوْ بِمَنْ تَحْرُمُ عَلَيْهِ النَّارُ، عَلَى كُلِّ قَرِيبٍ هَيْنٍ سَهْلٍ

பொருள்: நான் நரகத்தின் நெருப்புக்கே ஹராமான ஒருவரைப்பற்றி அல்லது எவர்தீது நரகத்தின் நெருப்பு ஹராமாக்கப்பட்டுள்ளதோ அவரைப்பற்றிக்

கூறவா? அவர்தான் நெருக்கமான எளிமையான எளியவராவார் (திர்மிதி, அஹ்மத்). ஒரு முஃமின் ஒவ்வொருவருடனும் மென்மையான அணுகுமுறையையே மேற்கொள்வார், ஏனெனில், அவர் நாளை மறுமைநாளில் அவருடைய இரட்சகன் அவருடன் மென்மையாகவே நடந்துகொள்வான். இறைத்தூதர் ﷺ அவர்கள் இந்தத் துஆவையே கேட்டுக்கொண்டிருப்பார்கள்:

اللَّهُمَّ، مَنْ وَلِيَ مِنْ أُمَّتِي شَيْئًا فَرَّقَ بِهِ، فَارْفُقْ بِهِ

பொருள்: இறைவா, என்னுடைய உம்மத்தில் எந்த ஒரு துறையிலும் ஒருவர் பொறுப்பேற்று அவர் மக்களுடன் மென்மையான அணுகுமுறையை மேற்கொண்டால் நீயும் அவருடன் மென்மையுடனேயே நடந்துகொள்வாயாக (முஸ்லிம்)

www.uzairfalahi.com